

السلام عليكم ورحمة الله وبركاته

آج کل لوگوں میں روجوں کو بلانے، ان سے غیب کی باتیں معلوم کرنے اور علاج معلوے کا مسئلہ کافی عام ہے۔ ذرائع ابلاغ نے بھی ان حرکتوں کی اتنی تشہیر کر دی ہے کہ ابھی خاصی تعداد میں لوگ پتھر میں لگے ہیں۔ سوال یہ ہے کہ یہ روجوں کا کیا معاملہ ہے؟ کیا یہ مردوں کی روضیں ہوتی ہیں؟ یا کوئی دوسری مخفی قوت جو ڈیڑوں میں حرکت لاتی ہے۔ قلم خود بخود پھٹنے لگے ہیں اور ایسے جوابات لکھتے جاتے ہیں جو صحیح بھی ہوتے ہیں اور غلط بھی۔ یا یہ محض ایک چال اور فریب نظر ہے؟ کیا روجوں کو عالم برزخ سے بلانا ممکن ہے؟ کیا ان سے غیب کی باتیں معلوم کرنا صحیح ہے؟ کیا وہ خبریں جنہیں روضیں لاتی ہیں ان کی تصدیق کرنا جائز ہے اور کیا ان سے علاج کرنا درست ہے؟

الجواب بعون الوهاب بشرط صحة السؤال

وعلیکم السلام ورحمة اللہ وبرکاتہ

الحمد لله، والصلاة والسلام على رسول الله، أما بعد

ہم اس بات سے انکار نہیں کر سکتے کہ کوئی ایسی خفیہ طاقت ضرور ہوتی ہے جو دلوں میں حرکت پیدا کرتی ہے۔ قلم خود بخود چلنے لگتے ہیں اور لکھنے لگتے ہیں۔ وہ مخفی قوتیں ایسے جواب لے کر آتی ہیں جو صحیح بھی ہوتے ہیں اور غلط بھی۔ اس بات سے ہم اس لیے انکار نہیں کر سکتے کہ ایک دنیا نے کھلی آنکھوں سے اسے دیکھا ہے۔ اس لیے ہمیں چاہیے کہ ہم دینی اصول و نظریات کو مد نظر رکھتے ہوئے اس بات کی تحقیق کریں۔

: ہم مسلمانوں کا عقیدہ ہے کہ اس کائنات میں کچھ ان دیکھی (غیر مرئی) مخلوقات بھی بستی ہیں۔ مثلاً

- فرشتے: یہ اللہ کی نورانی مخلوق ہے جس کے ذمہ اللہ نے مختلف کام دے رکھے ہیں۔ مثلاً اچھے اور بُرے اعمال لکھنا، موت کے وقت روضوں قبض کرنا، اچھے بندوں کی حفاظت کرنا، وغیرہ وغیرہ یہ ایک ایسی مخلوق ہے جو فطرۃً 1
:اللہ کی نافرمانی نہیں کر سکتی۔ اللہ کی مرضی کے خلاف ایک قدم نہیں اٹھا سکتی۔ اللہ اس کے بارے میں فرماتا ہے

لا يعصون الله ما أمروهم ويفعلون ما يؤمرون ١ ... سورة التحريم

”جو کبھی اللہ کے حکم کی نافرمانی نہیں کرتے اور جو حکم بھی انہیں دیا جاتا ہے، اسے بجالاتے ہیں“

- فرشتوں کی روحیں : ہمارا عقیدہ ہے کہ موت کے بعد بھی روحیں زندہ رہتی ہیں۔ جسم کے مرنے سے روحوں کی موت واقع نہیں ہوتی۔ انہیں یا تعذاب سے دوچار ہونا ہوتا ہے یا پھر رحمت و نعمت سے لطف و اندوز ہوتی ہیں۔ قرآن و حدیث سے متعدد حوالے اس ضمن میں پیش کیے جاسکتے ہیں۔ مثلاً شہیدوں کے بارے میں قرآن کہتا ہے کہ وہ زندہ ہوتے ہیں اللہ کی طرف سے انہیں رزق حاصل ہوتا رہتا ہے :

بَلْ أَحْيَاءٌ عِنْدَ رَبِّهِمْ يُرْزَقُونَ ١٦٩ فَرِحِينَ بِمَاءِ الْتَيْمِّمِ اللَّهُ مِنْ فَضْلِهِ... ١٧٠ ...سورة آل عمران

”وہ تو حقیقت میں زندہ ہیں اپنے رب کے پاس رزق پا رہے ہیں۔ جو کچھ اللہ نے اپنے فضل سے انہیں دیا ہے اس پر خوش ہیں۔“

نبی کریم صلی اللہ علیہ وسلم نے فرمایا ہے کہ مردے جنازہ لانے والوں کے قدموں کی چاپ بھی سنتے ہیں جب وہ واپس ہو رہے ہوتے ہیں (2)۔ نبی کریم صلی اللہ علیہ وسلم نے ہمیں حکم دیا کہ جب ہم قبرستان سے گزریں تو مردوں کو مخاطب کر کے ان پر سلامتی بھیجیں۔ (3)۔ ان احادیث سے واضح ہے کہ مردے عالم برزخ میں زندہ رہتے ہیں۔

:- جن: ہم انسانوں کی طرح جن بھی اللہ کی ایسی مخلوق ہے کہ جو مکلف ہے۔ اسی لیے اللہ تعالیٰ نے قرآن کریم میں متعدد وجہ انہیں مخاطب کیا ہے 3

یا مفسر النجی والانس "ان کے سلسلے میں پوری ایک سورہ نازل ہوئی، جس کا نام سورۃ النجی ہے۔ اس سورۃ میں ان کے بارے میں بتایا گیا ہے کہ ان میں نیک بھی ہوتے ہیں (4)۔ جو نیک ہیں وہ جنت میں جائیں گے اور جو بد ہوں گے وہ دوزخ کا ایندھن بنیں گے۔ جنوں میں جو بُرے ہوتے ہیں، انہیں ہم شیطاں کی حیثیت سے جلتے ہیں اور یہ ایٹلس ملعون کی اولاد ہیں جو انسانوں کو بہکانے کا فریضہ انجام دیتے ہیں۔

اب ہمیں اس بات کی تحقیق کرنی چاہیے کہ ان تین غیر مرئی مخلوقات میں سے کون سی مخلوق ہے، جو ڈبے اور قلم میں حرکت پیدا کرتی ہے اور غیب کی باتیں بتاتی ہے۔ ظاہر ہے کہ انسانوں کو بھانے کا کام فرشتوں کا نہیں ہو سکتا کیوں کہ یہ اللہ کی نافرمانی ہے اور فرشتے اللہ کی نافرمانی نہیں کر سکتے۔ ہم یہ بھی نہیں کہہ سکتے کہ یہ کام مردوں کی روحیں انجام دیتی ہیں کیوں کہ مرنے کے بعد روحیں اس طرح کے بے مقصد اور لامبغی کاموں کے لیے فارغ اور آزاد نہیں رہتی ہیں بلکہ روحیں یا توحشت میں ہوتی ہیں یا دوزخ میں۔ قرآن پاک کی متعدد آیات میں اس بات کا تذکرہ ہے کہ مرنے کے فوراً بعد روحوں پر عذاب یا نعمتوں کا دور شروع ہو جاتا ہے۔ حدیث میں ہے کہ نیک بندوں کی روحیں جنت کے درختوں پر چڑیوں کی طرح چھپاتی رہتی ہیں۔ قرآن وحدیث میں کہیں بھی اس بات کا ثبوت نہیں ملتا کہ روحیں یوں آزاد محض ہوئی جاتی ہیں کہ وہ لوگوں کے بلانے پر حاضر ہو جائیں۔ قلم کو حرکت دیں۔ اور کچھ لکھیں اور غیب کی باتیں بتائیں۔ بخاری ومسلم کی روایت ہے کہ جب حضور صلی اللہ علیہ وسلم نے بدر کی جنگ سے فراغت کے بعد مشرکین کی لاشیں جمع کر کے جب ایک کنوئیں میں ڈال دیں تو ایک ایک کا نام لے کر پکارا۔ اے فلاں ابن فلاں کیا تم نے اپنا انجام پایا، جس کا اللہ نے تم سے وعدہ کیا تھا؟ میں نے تو اپنا انجام پایا جس کا میرے رب نے مجھ سے وعدہ کیا تھا۔ عمر رضی اللہ تعالیٰ عنہ نے سوال کیا کہ اے اللہ کے رسول! (صلی اللہ علیہ وسلم) یہ تو مردے ہیں پھر آپ صلی اللہ علیہ وسلم انہیں کیوں مخاطب کر رہے ہیں؟ آپ صلی اللہ علیہ وسلم نے فرمایا کہ یہ بھی تمہاری طرح میری تمام باتیں سن رہے ہیں، لیکن جواب نہیں دے سکتے۔

جب یہ افضل البشر محمد صلی اللہ علیہ وسلم کو جواب نہیں دے سکتے تو یہ دوسروں کی آواز پر لبیک کہہ سکتے ہیں؟

فرشتوں اور روحوں کے بعد اب جن ہی بچے بہتے ہیں، جن سے یہ سب کام انجام دینے کی توقع کی جاسکتی ہے۔ قرآن اور حدیث میں جنوں کے بارے میں جو کچھ ہمیں بتایا گیا ہے اس سے معلوم ہوتا ہے کہ جن ایسا کرنے پر قادر ہیں۔ بلکہ بڑے اور بد معاش قسم کے جن تو اسی طرح کے کام کرتے بہتے ہیں تاکہ انسانوں کو زیادہ سے زیادہ راہ راست سے دور لے جاسکیں۔ حدیث میں ہے کہ ہر انسان کے ساتھ اس کا ایک شیطان لگا رہتا ہے۔ پوری حدیث یوں ہے:

(ما مِنْكُمْ مِنْ أَحَدٍ إِلَّا وَلَهُ شَيْطَانٌ) "مسلم"

”ہر شخص کے ساتھ اس کا شیطان ہوتا ہے“

اب ذرا اس غرض و غایت کی بات ہو جائے جس کی وجہ سے روحوں یا جنوں کو بلایا جاتا ہے۔ کیا ان سے غیب کی باتیں معلوم کرنی ہوتی ہیں۔ حالانکہ اسلامی عقیدہ کے مطابق غیب کی باتیں اللہ کے علاوہ کوئی دوسرا نہیں جانتا۔ اللہ فرماتا ہے:

قُلْ لَا يَعْلَمُ مَنْ فِي السَّمَوَاتِ وَالْأَرْضِ الْغَيْبَ إِلَّا اللَّهُ ... سورة النمل 10

”کہو کہ آسمانوں اور زمین میں جو بھی مخلوق ہے وہ غیب کے بارے میں نہیں جانتی سوائے اللہ کے۔“

وہ جن جو حضرت سلیمان علیہ السلام کے ساتھ تھے انہوں نے سلیمان علیہ السلام کی وفات پر یہی کہا تھا کہ اگر انہیں غیب کا علم ہوتا تو وہ کبھی اس عذاب میں مبتلا نہ ہوتے۔ اگر غیب کی باتیں بتانے کا یہ عمل ”کہانت“ ہی کی کوئی (شکل) ہے ”حضور صلی اللہ علیہ وسلم نے کابھوں پر لعنت فرمائی ہے اور کہانت کو خارج از اسلام قرار دیا ہے۔ (5)

ان کی غیب کی بتائی ہوئی باتیں کبھی سچ بھی ہو جاتی ہیں اس کی وجہ یہ ہے کہ کچھ لوگ بڑے جنوں کو اپنا عامل بنائے ہوئے ہوتے ہیں اور ان عاملوں سے وہ باتیں معلوم کر لیتے ہیں، جنہیں وہ نہیں جانتے۔ غیب کی یہ باتیں چاہے ننانوے دفعہ جھوٹ ثابت ہوں تو کوئی بات نہیں لیکن اگر ایک دفعہ بھی سچ نکل جائے تو ہوا کی مانند چاروں سمت پھیل جاتی ہے اور لوگ اس پر یقین کر لیتے ہیں۔

جہاں تک علاج مہلجے کی خاطر روحوں کو بلانے کا عمل ہے تو یہ سنت محمدیہ صلی اللہ علیہ وسلم کے بالکل خلاف ہے۔ کیونکہ نبی کریم صلی اللہ علیہ وسلم نے علاج کے طور پر صرف ان طریقوں کو اپنایا ہے جو اس زمانے میں علاج کے مروجہ طریقے تھے مثلاً پچھنے لگوانا، یا آگے سے داغنا یا شہد کے ذریعہ علاج کرنا وغیرہ وغیرہ۔ جب کوئی صحابی بیمار ہوتا تو علاج کے لیے حکیم کو بلایا جاتا تھا، روحوں کو نہیں۔ یہی وجہ ہے کہ آپ صلی اللہ علیہ وسلم نے علاج کے لیے گندوں، تعویذوں اور ان جیسے دوسرے وسائل پر لعنت فرمائی ہے۔ بلکہ یہاں تک کہا ہے

"مَنْ عَلَّقَ تَبِيَّةً فَهُوَ أَشْرَكَ"

”جس نے تعویذ لٹکایا اس نے شرک کیا“

یہ حقیقت ہے کہ روحوں کو بلانے کا عمل محض عوام کو بہکانے اور انہیں راہ راست سے دور لے جانے کے لیے ہے یا کچھ مادی فائدوں کے لیے یہ کام کیا جاتا ہے۔ لیکن اس حقیقت کے ساتھ ایک لطیف پہلو یہ بھی ہے کہ وہ مغرب زدہ شخص جو صرف عقل اور محسوس کی جانے والی چیزوں پر ہی یقین رکھتا ہے، غیر محسوس اور غیر مرئی چیزوں کا انکار کرتا ہے وہ اس حقیقت کی کیا توجیہ پیش کر سکتا ہے۔ ذرا ہمیں بتائیے تو کہ وہ کون سی خفی قوت ہے جو ڈبوں میں یا قلم میں حرکت پیدا کرتی ہے؟

هذا ما عندي والله اعلم بالصواب

فتاویٰ یوسف القرضاوی

عقائد، جلد: 1، صفحہ: 97

محدث فتویٰ